



ድርጅታዊ መግኘጫ

ትግራይ ዲሞክራሲያዊ ትብብር (ት.ዲ.ት) 3ኛ ድርጅታዊ ጉባኤውን በኔዘርላንድ ደንሃግ ከተማ ከመጋቢት 2 እስከ 5, 2007 የፈረንጅ አቆጣጠር በተሳካ ሁኔታ አካሂዷል።

ይህ ጉባኤ አገራችን ኢትዮጵያ አሁን የምትገኝበት ሁኔታ ከምንጊዜም የከፋና አሳሳቢ ለመሆኑ ተመልክቷል። የረሃብ መደጋገም፣ የተላላፊ በሽታዎች መስፋፋትና፣ በክስተት ላይ ያለው የፖለቲካ ቀውስ ጉባኤው አንስቶ ከመረምራቸው ጉዳዮች ከፊሎቹ ነበሩ።

አገራችን የምትገኝበትን አጠቃላይ ቀውስና ውስብስብ ከዓለም አቀፋዊና ዘናዊ እንደዚሁም ኢህአዴግ ከሚከተላቸው ፖለቲካዊና ኢኮኖሚያዊ ፖሊሲዎች አንጻር በጥልቀት በመመርመር ት.ዲ.ት ችግሮቹን የሚቀርፍበት የትግል አቅጣጫ ቀይሷል።

በግንቦት 2005 የተካሄደው ምርጫ የኢትዮጵያ ህዝብ ለድምክራሲ ያለው ጥማትና በኢ.ህ.አ.ዲ.ግ ላይ ያለውን ጥላቻ ቁልጭ ብሎ ኢንዱስትሪ ማድረጉና የለውጥ ፍላጎቱም በምንም ዓይነት ሃይል ሊታፈን እንደማይችል ጉባኤው አስምሮበታል። ኢ.ህ.አ.ዲ.ግ ሽንፈቱን ላለመቀበል በህዝቡና በተቃዋሚዎች ላይ የሚያደርገውን ሽብርና ወክባ፣ እስርና ግድያ ጉባኤው አውግዟል። ኢ.ህ.አ.ዲ.ግ እድሜውን ለማራዘም ሲል ለትውልድ ሊቀር የሚችል ቅራኔዎችን እንደ ዘርና ሃይምኖት የመሳሰሉትን ጥላቻዎች እንዲቀሰቀሱና ህዝብ እርስበርሱ እንዲጋጭ እያደርገ መሆኑን ጉባኤው ተገንዝቧል።

አሁን ላለው ፖለቲካዊና ኢኮኖሚያዊ ቀውስ ዋናው ተጠያቂ በሰልጣን ላይ ያለው አምባገነን የኢ.ህ.አ.ዲ.ግ መንግስት መሆኑንና በሰልጣን እስካለ ድረስም ሁኔታው እየትባባሰ እንደሚሄድ ጉባኤው አስምሮበታል። በህዝቡ መካከል የተፈጠረው አስነዋሪ መከፋፈል አገሪቱን የጽንፈኞች መነሃሪያ ሊያደርጋት እንደሚችል የትግራይ ዲሞክራሲያዊ ትብብር (ት.ዲ.ት) ስጋቱን ሳያሰምርበት አላለፈም። ይህ ለአገሪቱ አደገኛ የሆነ ጉዞ እንዲቆምና የትግራችን ምንጭ ምን እንደሆነ አውቀን ለጋራ እርባና ሲባል በህብረት በመደማመጥና በመከባበር በሃቀኛ ልጆች መካሄድ ያለበትን የትግል ዘዴና የግኑኝነት መልክ በመቀየስ የመፍትሔ አቅጣጫ ጠቁሟል።

የትግራይ ህዝብ እንደማንም ኢትዮጵያዊ በኢ.ህ.አ.ዲ.ግ አገዛዝ ስር እየማቀቀ ያለ እንጂ የኢ.ህ.አ.ዲ.ግ አመራርና ካድሬዎች ይሁኑ አንዳንድ በጽንፈኛ አመለካከት ወይም የህዝቡን ሁኔታ ጠለቅ ብለው ያልተገነዘቡ የዋሆች እንደሚሉት የደላውና ሙብቱ የተከበረለት ህዝብ አለመሆኑን ት.ዲ.ት ያረጋገጠል። በትግራይ ተሰሩ የሚባሉት መንገዶች ይሁኑ ፋብሪካዎች የኢ.ህ.አ.ዲ.ግ መሪዎችና አጫፋርዎች ኪስና ሆድ የሚያሳብጡ ተቋሞች እንጂ አብዛኛው የትግራይ ህዝብም የእለት ምግብ አጥቶ የሚንከራተትና 'በምግብ ለስራ' የልመና ስንዴ ከርታታ ኑሮ የሚገፋ መሆኑን ነው የምንመለከተው። የትግራይ ህዝብ ከዚህ ችግርና አፈና ለመውጣት ኢ.ህ.አ.ዲ.ግን እንዲታገልና እንዲሳካለት መተባበር እንጂ ከአምባገነኖች ሰልፍ አስገብቶ ጭቁኑን ህዝብ መውቀጡ የትም የማያደርስ የጨለምተኝነት ጉዞ መሆኑን ት.ዲ.ት ያሳስባል። በተጨማሪም ህዝቦችን የሚያጋጭ አመለካከትና አሰራር የኢ.ህ.አ.ዲ.ግን አምባገነናዊ ስርአት ዕድሜ እንዲራዘም አስተዋጽኦ ስላለው ይህ አይነቱ እንቅስቃሴ ባስቸኳይ መቆም አለበት እንላለን።

የተቃዋሚ ድርጅቶች የጋር ትግልን በሚመለከት፣ ተቃዋሚዎች ድርጅታዊ ጥቅምን ከአገር ጥቅም በማስቀደም ትግሉን በመጥለፍ የሚፈለገውን ውጤት ልያስመዘግብ እንዳልቻለ ጉባኤው ተገንዝቧል። ት.ዲ.ት አሁንም በድጋሚ ከድርጅት ጥቅምና ክብር ይልቅ የአገርን ጥቅምና ክብር በማስቀደም ለተነሳንባቸው ህዝባዊ አላማዎች መሳካት በጋራ መታገሉ አማርጭ የማይገኝለት የትግል አቅጣጫ መሆኑን አበክሮ ያስገነዝባል። አልፎ አልፎ በቁጣና በጥላቻ ብቻ እየተገፋን ያለ ሁነኛ ጥናት ዘልቄታ በሌለው መንገድ የሚካሄደው የትግል ትርምስ የትም የማያደርስ ለትግላችንም አደፍርሽ መሆኑን መገንዘብ ያስፈልጋል። ይኸ ካልታረመ ደግሞ ለኢ.ህ.አ.ዲ.ግ ማንሰራራት አስተዋጽኦ እንደሚኖረውና ትግላችንን እንደሚጎትተው ግልጽ ነው። የትግራይ ዲሞክራሲያዊ ትብብር (ት.ዲ.ት) ለህብረት ትግል መሳካት የተፈለገውን መስዋእት ለመክፈል ቃል ይገባል።



ድርጅታችን ዲሞክራሲያዊ አመለካከት ካላቸው ብሄራዊና ህብረ-ብሄራዊ ድርጅቶች ጋር በመሆን ሊፈጠር ወደሚችል ሃገርዊ ድርጅት በህብረት ብቻ ሳይሆን ወደ ውህደት ለመሸጋገርም ፍላጎት እንዳለውና ዝግጁ እንደሆነም ያረጋግጣል።

ኢ.ህ.አ.ዲ.ግ ከጎረቤት አገሮች ጋር የሚጭረውን ጠብ ጉባኤው በአንክሮ ተመልክቶታል። በቅርቡ ኢ.ህ.አ.ዲ.ግ በሶማሊያ ጉዳይ ጣልቃ በመግባት ደንበር ጥሶ ሶማሊያን መውረድ ት.ዲ.ት አጥብቆ ይኮንነዋል። ከኤርትራ ጋር ያለው ግጭትም በመሰረቱ በሁለቱ አምባገነን መሪዎች የተጨረሰና የኢትዮጵያንም ይሁን የኤርትራን ህዝቦች ጥቅም የማይወክል መሆኑን በማመን አሁንም በድጋሚ የሁለቱም አምባገነን መሪዎች ጠብ ጨሪነት እንኮንነዋለን። ሆኖም ግን በኢትዮጵያና ኤርትራ ዘላቂ ሰላም እንዲኖር የኢትዮጵያን የባህር በር መብትና የግዛቷ ላክላውነት የሚጠብቅ ስምምነትና ውል መደርግ አለበት ብሎ ጉባኤው አስምርቦታል። ኢትዮጵያ ከ80 ሚሊዮን በላይ ህዝብ ያላት ትልቅ አገር ከመሆኗም በላይ በታሪካዊ ሂደቷ ሁልጊዜ የባህር በር የነበራት አገር በመሆንዋ የባህር በር ይገባኛል መብትዋም መከበር አለበት እንላለን።

በመጨረሻ ጉባኤው ድርጅቱ እስካሁን ያከናወናቸውን ስራዎችና ግኑኝነቶች እንዲሁም ውስጣዊ አሰራሩን በጥልቀት ገምግሞ በአሰራሩ ይሁን በቅርጽ መደረግ ያለበትን መሻሻልና ተገቢ የሰራ መደቦችን በመተለም እንዲሁም የድርጅቱን አመራር በዲሞክራሲያዊ አገባብ በመምረጥ ስብሰባውን አጠቃሏል።

የኢትዮጵያ ህዝብ ሆይ!!

ለዲሞክራሲና ለፍትህ ያለህን ጥምና ምቹት በግንቦት 2005 ምርጫ ላይ በማያዋላዳ መንገድ ማሳየትህን የሚዘነጋ አይደለም። አምባገነኑ የመለስ መንግስት ግን ያገኘኸውን ድል በጠራራ ጸሓይ በመቀማት የመረጥካቸውን መሪዎችህ በእስርና በማንገላታት፣ አንዳንዶችንም በመግደል፣ ህዝቡንም በማሸበርና በገፍ በማሰር ተደጋጋሚ ግፍ እየፈጸመብህ መሆኑ ግልጽ ነው። የኢ.ህ.አ.ዲ.ግ ግብዝነት የህዝቡን ማዕበል በኃይል የሚመለስ እየመለለው ትግልህ በጠነከረ ቁጥር የሚሰጠው ምላሽ የበለጠ ኃይል መጠቀምን ነው። ይህም ከህዝቡ ጋር ያለውን ቅራኔ በይበልጥ የሚያጠናክርና የትግሉንም ጥንካሬ እንዲጎለብት የሚያደርግ ነው። ይህንን ሁኔታ ግምት ውስጥ በማስገባት ትግልህ የበለጠ መስዋእትነትና አደርጃጀት እንደሚጠብቅብህ ለማስገንዘብ እንወዳለን። በዚሁም አጋጣሚ የታሰሩት መርዎቻችንና ሁሉም የጎሊና አሰሪዎች ያለምንም ቅድመሁኔታ እንዲፈቱ እንጠይቃለን።

የኢ.ህ.አ.ዲ.ግ መሪዎችን ለስልጣን ያበቃሃቸው ሰራዊት ሆይ!!

ያካሄድከው ትግል ለህዝብ አንድነትና እኩልነት፣ ለመብት መከበርና ለተሻሻለ ኑሮ እንደነበር አይሳትም። ይሁን እንጂ የኢ.ህ.አ.ዲ.ግ መሪዎች ያ ሁሉ ቃልና የክፍልከውን መስዋእትነት ረስተው በስልጣን ከለላ እየባለጉ ነው። ህዝባችንን ለመከራ ዳርገው አፍነው እርሰበርሱ ሲያናክሱትና አንድነቱን ሲያጠፉት ዝም ብለህ መመልከት አይገባህም። ለኢትዮጵያ ህዝብ ዘብ ቁም። የኢትዮጵያ ህዝብ አገልጋይ እንጂ የኢ.ህ.አ.ዲ.ግ ትእዛዝ አክባሪና መሳርያ እንዳትሆን ህዝባዊ ጥሪ እናቀርብልህ አለን።

ዲሞክራሲያውያን የተቃውሞ ድርጅቶች ሆይ!!

ህዝባችን በአምባገነኖች ታፍኖ በችግር እየተጠበሰ አንድነቱ ሲጠፋ ልጆቹ መጡልኝ እያለ የተሰፍ እጁን በዘረጋበት ወቅት ድርጅትን በማስቀደም በእልህና ፈክክር እርሰበርሰ ከመጠላለፍና የኢ.ህ.አ.ዲ.ግን ዕድሜ ከማራዘም ለህዝባችንና አገራችን ጥቅምና ክብር ሰንል ልዩነትን አጣጥመን በጋራ ወድፊት መራመድ አለብን እንላለን።

በእኩልነትና በመከባበር የተመሰረተች
ጠንካራ ዲሞክራሲያዊት ኢትዮጵያ እንገነባለን!!!

ት.ዲ.ት
መጋቢት 9, 2007